

کتب سادوی پراکٹک نظر

(۵)

عہد جدید۔ (انجیل وغیرہ)

از جناب ذوقی شاہ صاحب

انجیل مرقس | اسکاٹ صاحب اپنی رومن تفسیر صفحہ ۲۳۹ و ۲۴۰ پر لکھتے ہیں کہ:-

مرقس کا حال جس نے یہ کتاب لکھی بہت معلوم نہیں ہے۔ اکثر سمجھتے ہیں کہ وہ مسیح کے شہر شاگردوں میں سے تھا لیکن اس میں ایک شبہ یہ ہے کہ پطرس اُسے اپنا بیٹا کہتا ہے۔ (اول پطرس باب ۵ ا یہ ۱۳) جس سے گمان پیدا ہوتا ہے کہ وہ پطرس کے وسیلہ سے ایماندار ہوا (یعنی عیسائی ہوا)۔ یہ بھی ٹھیک معلوم نہیں کہ کس وقت یہ صحیفہ لکھا گیا مگر گمان غالب ہے کہ اُس کی تصنیف ۷۰ء اور ۷۳ء کے درمیان میں ہوئی سب متفق طور پر کہتے ہیں کہ شہر روم میں اس کی تصنیف ہوئی ۱۱

دیوجیرمیائی مصنفین کی تحریروں سے بھی یہی پایا جاتا ہے کہ مرقس کو عیسیٰ علیہ السلام کی صحبت نصیب نہ ہوئی تھی بلکہ پطرس کے ہاتھ پر اس نے عیسائیت قبول کی اور جو تعلیم اُس نے پطرس سے حاصل کی اُسے رومی یعنی لاطینی زبان میں لکھ کر شہر روم میں اُس نے اپنی انجیل کو تصنیف کیا۔ یہ لاطینی زبان والی اصل انجیل مرقس کہ ہے اور اس کا یونانی ترجمہ موجود ہے۔ بیان کیا جاتا ہے کہ اس لاطینی انجیل کے چند اجزاء دینس کے کتب خانہ میں موجود ہیں۔ اور وہاں کے لوگ اُن اجزاء کو اصلی خیال کرتے ہیں۔

اس کا کوئی ثبوت نہیں کہ مرقس نے اپنی انجیل لکھ کر اپنے اُستاد پطرس کو دکھلائی ہو اور پطرس نے اسے

نظر ثانی کی ہو کیونکہ سینٹ ازیوس ۱۷۸ء میں لکھتے ہیں کہ: "پطرس کے مرید اور ترجمہ مرقس نے بعد موت پطرس اور پطرس کے وہ چیزیں جو پطرس نے وعظ کی تھیں لکھ کر دیں" پھر یونانی ترجمہ میں غلطیوں کے ہونے کا بھی عیسائی مصنفین کو اعتراض ہے چنانچہ وارڈ صاحب اپنے اعلاط نامہ میں لکھتے ہیں کہ بقول جروم کے علیٰ تقدیر کو اس نجل کے آخری باب کی صحت میں شبہ تھا مرقس باب ۲ آیت ۲۶ میں جو لفظ ایبا تھا ایبے اس کی بابت ہی وارڈ صاحب اپنی کتاب کے صفحہ ۱۳۶ پر لکھتے ہیں کہ: "مسٹر جیل اپنی کتاب میں لکھتے ہیں کہ مرقس نے غلطی سے اخیماک کی جگہ ایبا تم لکھا ہے اور تھی نے غلطی سے ذاریاہ کی جگہ یرمیاہ لکھا ہے۔"

اس تصنیف کی تاریخ بھی مشکوک ہے۔ ہارن صاحب اپنی تفسیر کی جلد ۴ حصہ ۲ باب ۲ میں لکھتے ہیں کہ "انجیلوں کی تاریخ کے متعلق جو احوال ہم کو قدیم مونیمن کلیسا سے ملے ہیں وہ ایسے غیر یقین آور ہیں کہ کسی ایک امر معین کی جانب نہیں پہنچاتے اور پرنے پرنے قدمانے اپنے وقت کی گپوں کو سچ سمجھ کر لکھ دیا اور ان لوگوں نے جو بعد ان کے ہوئے ادب کر کے ان کے لکھے ہوئے کو قبول کر لیا اور یہ روایتیں جھوٹی سچی ایک لکھنے والے سے دوسرے لکھنے والے تک پہنچیں اور بعد گذرے مدت و راز کے متعدد ہونے لگیں۔"

چنانچہ اسی جلد میں ہارن صاحب لکھتے ہیں کہ پہلی انجیل ۳۰ء یا ۳۵ء یا ۴۰ء یا ۴۵ء یا ۵۰ء یا ۶۰ء یا ۷۰ء یا ۸۰ء یا ۹۰ء یا ۱۰۰ء یا ۱۱۰ء یا ۱۲۰ء یا ۱۳۰ء یا ۱۴۰ء یا ۱۵۰ء یا ۱۶۰ء یا ۱۷۰ء یا ۱۸۰ء یا ۱۹۰ء یا ۲۰۰ء میں اور دوسری انجیل ۳۵ء یا ۴۰ء یا ۴۵ء یا ۵۰ء یا ۶۰ء یا ۷۰ء یا ۸۰ء یا ۹۰ء یا ۱۰۰ء یا ۱۱۰ء یا ۱۲۰ء یا ۱۳۰ء یا ۱۴۰ء یا ۱۵۰ء یا ۱۶۰ء یا ۱۷۰ء یا ۱۸۰ء یا ۱۹۰ء یا ۲۰۰ء میں اور تیسری انجیل ۴۰ء یا ۴۵ء یا ۵۰ء یا ۶۰ء یا ۷۰ء یا ۸۰ء یا ۹۰ء یا ۱۰۰ء یا ۱۱۰ء یا ۱۲۰ء یا ۱۳۰ء یا ۱۴۰ء یا ۱۵۰ء یا ۱۶۰ء یا ۱۷۰ء یا ۱۸۰ء یا ۱۹۰ء یا ۲۰۰ء میں۔

مسٹر فلپ یون اپنی کتاب "دی چرچز اینڈ ماڈرن تھاٹا" (یعنی کلیسیا اور خیالات جدیدہ) کے صفحہ ۹۸ و ۹۹ پر لکھتے ہیں کہ:

ڈاکٹر رابنسن کو اعتراض ہے کہ ان انجیلوں کو لکھ کر کتب میں لکھیں ان کا خیال ہے کہ وہ دوسری صدی کی یہ روایت ہے کہ انجیل دوم کا مصنف ایسٹ مارک (مرقس) ہے نمبر ۲

اور یہ کہ مارک پطرس جواری کا ترجمان تھا اور اپنی انجیل کو جواری مذکور کی روایت سے اس نے رعایا میں تحریر کیا ہے۔ بہت خوب۔ ہم اس نتیجہ کو تسلیم کرتے ہیں یعنی یوں سمجھو کہ ایک انجیل کی روایت ایسے راوی سے ہے جو چشم دید روایت بیان کرتا ہے لیکن اس راوی کو صرف ایک سال (اور بقول رحمت پسند ناقدرین تین سال) صحبت مسیح حاصل ہوئی۔ یہ جواری ناخواندہ تھائیں یا چالیس سال کے بعد وہ روایت کرتا ہے جس کو دوسرا شخص (مرقس) غیر زبان میں تحریر کرتا ہے، اور پھر یہ کوئی نہیں کہہ سکتا کہ اس کا ترجمہ کہاں تک اصل کے مطابق ہوا ہے۔ علاوہ اس کے ڈاکٹر ابن سن اپنے ابواب و وعظ کبیر اور غیر مرقسی دستاویز میں مرقس کے انجیل کی اہم فرودگذاشتوں کی طرف اشارہ کرتا ہے۔ * * * * * یہ اہم فرودگذاشتیں کیا ہیں؟ کیا ہم ان کو مسموئی سمجھیں؟ ہم تو خود ان کا تھوڑا سا انتخاب کر کے فیصلہ کرنا چاہئے۔ اس انجیل میں حضرت عیسیٰ کی بلور اعجاز پیدائش کا نہ کچھ ذکر ہے اور نہ آپ کے عہد طفولت کے حالات جو کہ سابقہ پیشینگوئی کی تصدیق میں ہوں۔ اس طرح پہاڑی والے مشہور وعظ کا بھی کچھ ذکر نہیں۔ دو بارہ زندہ ہوجانے کا قصہ صرف چند سطروں میں مذکور ہے اور آسمان پر تشریف لے جانا صرف ایک سطر میں۔ بد قسمتی سے یہی وہ سطر ہیں جو بالاتفاق الحاقی مانی جاتی ہیں کیونکہ انجیل مرقس کا حقیقت میں باب ۱۶ آیت ۸ پر خاتمہ ہو جاتا ہے۔ اس لئے نہ حلول نہ بعثت ثانی نہ صمد کسی مسئلہ کا یہی وہاں ذکر نہیں۔ زبانی روایات گم شدہ دستاویزیں اور نامعلوم کاتبیں یہی وہ ذریعے رہ گئے جن سے ہر کوئی ان تفصیلی حالات کا علم ہوتا ہے جو ہمارے مذہب کی روح رواں ہیں کیا اس سے بڑھ کر اور بھی کوئی ناقابل اطمینان امر ہے جس سے سچی صداقت

اور انجیل کی حقانیت پر شبہ قائم ہوتا جو ہے

انجیل لوقا لوقا انہما کیہ ۳۳ رہنے والا ایک طبیب تھا اور عیسائی مصنفین کا اتفاق ہے کہ وہ غیر قوام میں سے تھا۔ اس سے دو کتابیں نموب ہیں۔ ایک انجیل لوقا دوسری رسولوں کے اعمال۔ بقول مصنف مفتاح کتاب لوقا نے انجیل ۳۳ کے قریب اور اعمال ۳۳ کے قریب لکھی۔

بعض مسیحی علماء کا گمان ہے کہ لوقا عیسیٰ علیہ السلام کے شاگردوں میں سے تھا مگر خود لوقا ہی کی انجیل سے اس گمان کی تردید ہوتی ہے۔ اول تو ان سترہ (۱۷) شاگردوں کا ذکر ہی سوا انجیل لوقا کے کسی اور انجیل میں مذکور نہیں۔ ان کے نام کسی کو معلوم ہیں حالانکہ اتنی بڑی بات کا ذکر اور انجیلیوں میں بھی ہونا چاہیے تھا جیسا کہ (۱۲) بارہ حواریوں کے احوال سے تمام انجیلیں بھری پڑی ہیں۔ دوسرے یہ کہ لوقا نے خود ہی اپنی انجیل کی تہذیب میں لکھا ہے کہ جنہوں نے مسیح کو دیکھا تھا اور مسیح کی خدمت کی تھی ان سے پوچھ کر میں لکھتا ہوں اس سے دو باتیں ثابت ہوتی ہیں ایک یہ کہ لوقا نے مسیح کو نہیں دیکھا۔ دوسرے یہ کہ اس نے جو کچھ لکھا وہ الہام سے نہیں لکھا بلکہ لوگوں سے پوچھ کر لکھا۔

اکثر عیسائی علماء بھی لوقا کو پولوس کا شاگرد اور ترجمان قرار دیتے ہیں اور پولوس کی نسبت یقین سے نہیں کہا جاسکتا کہ اس نے مسیح کی صورت بھی دیکھی ہو چہ جائے کہ مسیح کی خدمت اور شاگردی کی ہو۔ اردو تاریخ کلیسا مطبوعہ ۱۸۷۷ء صفحہ ۴۴ پر ہے کہ :-

”جب پولوس شہر ترواس میں گیا جو بحر روم کے ساحل پر واقع ہے تو یہاں اس

سے اور لوقا سے ملاقات ہوئی اور اس وقت سے برابر لوقا پولوس کے ساتھ رہا۔“

پھر اسی صفحہ کے حاشیہ پر مندرجہ ذیل عبارت بھی درج ہے کہ :-

”یہ اس کی عبارت سے ظاہر ہے کیونکہ وہ اس کے بعد اعمال الرسل کے آخر تک صیغہ

جمع استعمال میں لاتا ہے۔ لوقا کی انجیل اور اعمال الرسل دونوں اسی کی تصنیف ہیں۔“

اس سلسلہ میں مغالطیں ڈالنے والی ایک اور بات بھی پیدا ہوئی ہے۔ پادری وائٹ صاحب کے زیر اہتمام شہ ۱۹۰۶ء میں لندن میں آڈ آف آف ایک کتاب ”قربت الہی“ کے نام سے شائع ہوئی تھی اس کے صفحہ ۵۹ پر واقعات درج ہیں کہ آتش پرستوں کے مذہب کی تائید میں ایک کتاب قسطا کے نام سے لکھی ہے جس کا مصنف بھی ایک ایسا شخص ہے جس کا نام لوقا ہے۔ یہ لوقا بھی غیر یہودی تھا اور طیب تھا حنا تصنیف بھی تھا اور شہرہ آفاق بھی اور اس کا بھی زمانہ عروج مسیح کے بعد تھا۔ یہ وہ زمانہ ہے جس میں لوگ اپنی طرف سے کتابیں لکھ کر مشہور و معروف لوگوں کے نام سے موسوم کر دیا کرتے تھے۔

انجیل لوقا کے باب ۳ میں مسیح کا جو نسب نامہ درج ہے وہ اس سے مختلف ہے جو انجیل متی میں دیا گیا ہے اور اس میں چند صریح غلطیاں بھی ہیں جن کی تفصیل کو طوالت کے خیال سے سردست نظر انداز کیا جاتا ہے بعض عیسائی علمائے ان دونوں نسب ناموں میں تطبیق دینے کی کوشش کی ہے اور بڑی کھینچ تان سے کام لیا ہے مگر جان کا لون اپنی تفسیر میں ان تمام بناوٹ کی باتوں کی تردید کرتا ہے۔

انجیل یوحنا | بقول بعض عیسائی مصنفین کے یوحنا کی انجیل سب سے زیادہ مقبرے اگرچہ زمانہ تصنیف کے لحاظ سے سب سے زیادہ موخر ہے مکاشفات یوحنا اور انجیل یوحنا دونوں ایک ہی مصنف کی تصنیف بیان کی جاتی ہیں۔ مکاشفات کی تاریخ تصنیف مختلف طور پر ۹۶ء اور ۹۷ء اور انجیل یوحنا کی تاریخ شہ ۱۰۰ء سے لیکر ۱۰۶ء تک بیان کی گئی ہے مگر بعض عیسائی مصنفین نے یہ شبہ بھی ظاہر کیا ہے کہ یہ دونوں کتابیں اپنے انداز بیان سے ایک مصنف کی لکھی ہوئی نہیں معلوم ہوتیں۔ مکاشفات میں یوحنا نے جا بجا اپنی حنا کہیں ”میں“ کہیں ”ہمیں“ ”مجھ یوحنا نے“ سے اشارہ کیا ہے لیکن یوحنا کی انجیل میں عبارت کاؤٹنگ ایسا نہیں ہے جس سے یہ ثابت ہو سکے کہ یہ انجیل یوحنا کی لکھی ہوئی ہے۔ یوحنا باب ۱۹ آیہ ۲۶ میں ہے کہ: ”یوحنا نے اپنی ماکو اور اس شاگرد کو جسے وہ پیارا کرتا تھا... اور باب ۲۰ آیہ ۲ میں ہے کہ: ”تب وہ شمعون پطرس اور اس دوسرے شاگرد کے پاس جسے یوحنا پیارا کرتا تھا...“ پھر اسی باب کی آیہ ۳ میں

بنے کہ: ”پھر پطرس اور وہ دوسرا شاگرد نکلے اور قبر کی طرف گئے“ باب ۲۱ کی آیات ۲۰ و ۲۳ میں بھی اسی طرح ”اُس شاگرد“ اور ”وہ شاگرد“ کے الفاظ آئے ہیں بعض عیسائی گمان کرتے ہیں کہ مندرجہ بالا اقتباسات میں ”اُس شاگرد“ سے یوحنا اپنی جانب اشارہ کرتا ہے مگر تاس اسکات اپنی تفسیر کے صفحہ ۲۱۲ پر اس گمان کو غلط قرار دیتے ہیں۔ اسی شاگرد بھینڈا غائب کے سلسلہ میں ایک اور اقتباس بھی ہے جو اہل مکہ پر کافی روشنی ڈالتا ہے۔ انجیل یوحنا کے اختتام پر باب ۲۱ آیہ ۲۲ میں ہے کہ: ”یہ وہ شاگرد بنے جس نے ان کاموں کی گواہی دی اور ان باتوں کو لکھا اور ہم کو یقین ہے کہ اُس کی گواہی سچ ہے“ ظاہر ہے کہ کوئی مصنف اپنی شان میں اس قسم کا فقرہ نہیں لکھ سکتا۔ پھر یہ بات کہ جس نے ان کاموں کی گواہی دی اور ان باتوں کو لکھا اُس کی اور اُس کی شہادت کی صداقت کا ہم کو یقین ہے، صاف ولایت کرتی ہے کہ کتاب کا لکھنے والا کوئی اور شخص ہے اور اُس کی صداقت پر یقین کرنے والا کوئی دوسرا شخص ہے۔ کتاب بھینڈا غائب بھی لا معلوم اور کتاب کی صداقت پر گواہی دینے والا بھینڈا حاضر بھی لا معلوم نہ کتاب سے کوئی واقف نہ یقین کرنے والے گواہ سے کوئی باخبر۔ صرف ظنیات ہیں اور اہل مکہ موجودہ، او وہ شکوک بلکہ بے اعتقادی جن سے بعض تعلیمیافتہ اور سمجھدار عیسائی تک محفوظ نہیں۔

برٹنیڈ ریسائیوں میں ایک بڑا محقق گذرا ہے۔ اُس کا قول ہے کہ یہ انجیل اور دیگر نامے یوحنا کی تصنیف نہیں بلکہ انہیں کسی عیسائی نے دوسری صدی کے شروع میں یوحنا کے نام سے لکھ دیا۔ دوسری صدی عیسوی میں عیسائیوں کا ایک فرقہ اوجین کے نام سے مشہور تھا۔ اس فرقہ کے لوگوں کا بھی اس انجیل کے متعلق یہی عقیدہ تھا۔ اسٹاڈلن اپنی کتاب میں لکھتا ہے کہ بلاشک مدرسہ اسکندریہ کے کسی طالب علم نے اس انجیل کو تصنیف کیا ہے۔ وہ لکھتا ہے کہ جب دوسری صدی میں لوگوں نے اس انجیل سے اشارہ کیا تو اس کے جواب میں اریوس نے کہیں نہیں کہا کہ پولی کارپ سے مجھے یہ خبر پہنچی ہے کہ یہ انجیل یوحنا حواری کی تصنیف ہے حالانکہ اریوس شاگرد تھا پولی کارپ کا اور پولی کارپ مرید تھا یوحنا حواری کا

اور ارنیوس نے ذرا ڈرا سی بات پونی کارپ سے بار بار سنی۔ اگر یہ نجل یوحنا کی ہوتی تو منکرین کے مقابلہ میں ارنیوس منور پونی کارپ کی سند پیش کرتا اور اس نجل کی حقانیت کو آشکارا کرتا۔ مگر وہیں بھی عیسائیوں میں ایک زبردست عالم و محقق گذرا ہے۔ اس کا بیان ہے کہ اس نجل کا کیواں باب الحاقی ہے جسے یوحنا کی موت کے بعد فلس کے کلیسا نے اپنی طرف سے بڑھا دیا ہے۔

مندرجہ بالا خیالات وہ ہیں جو عیسائی مصنفین ہی کے قلم سے ظاہر ہوئے ہیں۔ مسلمانوں نے نجل کا احترام ہمیشہ اہل کتاب سے زائد کیا۔ وہ اس ساری نجل کو از اول تا بہ آخر جعلی اور الحاقی قرار نہیں دیتے بلکہ وہ اس کے بعض مضامین کو قرآن کے مطابق پاتے ہیں اور اس میں کی بعض پیشینگوئیوں کو سچا سمجھتے ہیں۔ گو ان کے مفہوم میں انھیں عیسائیوں سے اختلاف ہو۔

اعمال نجل یوحنا کے نرسوں کے اعمال کو بھی یوحنا سے منسوب کیا گیا ہے لیکن اس کتاب میں صرف پطرس اور پولوس کے تاریخی حالات درج ہیں اور ظاہر ہے کہ تاریخی واقعات کی قلمبندی کو الہام سے کیا تعلق ہو سکتا ہے۔ جو واقعات کہ قلمبند کئے گئے ہیں وہ صرف ذاتی معلومات کی بنا پر ہیں نہ کہ الہام کے تحت ہیں اور ایسی کتاب کا بائبل میں شامل کیا جانا تعجب انگیز ہے۔ علاوہ ازیں عیسائیوں ہی میں سے فرولن ٹینس اور مار سیونی اور سورینس و نیز چند دیگر فرقوں نے بھی اس کتاب کے متبر ہونے سے انکار کیا ہے۔

پولوس کے خطوط کتاب اعمال کے بعد مجموعہ کتب عہد جدید میں پولوس کے (۱۴) خطوط درج کیے گئے ہیں۔ ان میں سے ایک خط جو عبرانیوں کے نام ہے عام طور پر مشکوک ٹھیرا گیا ہے۔ کتاب سوال و جواب مترجمہ پادری یونس سنگھ اور پادری وائس صاحب میں سوال ۲۵۱ کے جواب میں عبرانیوں کے خط کے متعلق یوں لکھا ہے کہ اس کی بابت لوگوں میں بڑا اختلاف ہے۔ بہتیرے اسے پولوس سے نسبت دیتے ہیں اور بہت سے عالی سندکتہ دان اس بات کو اعتماد کے ساتھ روکتے ہیں۔ پراس کے راقم کا تصنیف نہیں ہو سکتے، پھر

اسی کتاب میں آگے چل کر لکھا ہے کہ: ”وہ یہ کہتے ہیں کہ اس کا طرز پلوس کے طرز کے مانند نہیں، اکثر مقامات میں اس کے طرز سے اختلاف پڑتا ہے۔ جو لوگ کہ یونانی کا بخوبی علم رکھتے ہیں وہ کہتے ہیں کہ اس خط کی یونانی پلوس کی یونانی سے مشابہ نہیں ہے“ یہ امر بھی غور طلب ہے کہ اس خط میں راقم کے نام کا ذکر نہیں۔ تاج یوسی بس کی چھٹی کتاب کے باب ۱۵ میں ارجن کا یہ قول نقل کیا گیا ہے کہ: ”جو احوال قبل ہمارے زبان زور رہے یہ ہے کہ بعض کہتے ہیں کہ کلیمنٹ نے جو روم کا بشپ تھا نامہ عبرانیوں کو تصنیف کیا ہے اور بعض کہتے ہیں کہ یہ لوقا کا ترجمہ کیا ہوا ہے۔ تاریخ میں بشپ لینس (تخمیناً ۱۷۰ء) اور ہپ پولیس (۱۷۰ء) اور نوکیٹس پریسپیٹروم (تخمیناً ۱۷۰ء) نے اس نام سے بالکل انکار کیا ہے۔ ٹریکس جو ۱۷۰ء کے قریب کا تاریخ کا پریسپیٹر تھا عبرانیوں کے نامہ کو نامہ بر بناہ تبتا تا ہے کیسی جو ۱۷۰ء کے قریب روم کا پریسپیٹر تھا پولوس کے صرف تیرہ (۱۱۳) نامے گننا ہے اور نامہ عبرانیوں کو شمار میں نہیں لاتا۔ سائی برن جو ۱۷۰ء میں کا تاریخ کا بشپ گذرا ہے اپنی تحریروں میں اس نامہ کا سرے سے حوالہ ہی نہیں دیتا۔

مندرجہ بالا بحث پولوس کے صرف ایک خط کے متعلق تھی مگر ان کے تمام خطوط عیسائی مصنفین کے ہی باتتہ مجروح ہو چکے ہیں۔ پادری فاگس صاحب اپنی تفسیر اعمال مطبوعہ آلہ آباد ۱۷۰ء کے مقدمہ کتاب کے صفحہ ۷ پر لکھتے ہیں کہ کتاب اعمال میں باب ۱۲ سے لیکر باب ۲۸ تک پولوس کے تمام واقعات و حالات و اعمال کا ذکر ہے مگر پولوس کے ان خطوط کا کہیں ذکر نہیں۔ یوسی بس اپنی تاج کی چھٹی کتاب کے باب ۲ میں ارجن کا یہ قول نقل کرتا ہے کہ ”پولوس نے تمام گرجوں کو کچھ لکھا نہیں بھیجا مگر بعض کو جو لکھا تو بھی دو چار سطر عبارت“۔ لارڈز صاحب اپنی تفسیر مطبوعہ ۱۷۰ء جلد ۱ صفحہ ۸۳ پر ارجن کا یہ قول نقل کرتے ہیں کہ فرقہ ایونی کے دونوں گروہوں نے پولوس کے نامحبات کو رد کیا تھا اور پولوس کو دانا اور نیکادی نہیں سمجھتے تھے۔ یوسی بس بھی اس قول کی تائید کرتا ہے اور کہتا ہے کہ ایونیوں کے نزدیک پولوس

توریت سے مخرف تھا۔

افسیون کے نام پہا خط جس کا حوالہ افسیوں کے باب ۲ آ یہ ۲۰۲ میں موجود ہے مجموعہ کتب عہد جدید میں شامل نہیں تعجب ہے کہ پولوس کے جو خطوط انجیل میں شامل ہیں ان کا تو کہیں سے کوئی ثبوت بہم نہیں پہنچا لیکن جن خطوط کا ثبوت انجیل مروجہ میں ملتا ہے ان کا کہیں پتا نہیں۔

اگر سے تسلیم بھی کر لیا جائے کہ یہ خطوط پولوس ہی کے لکھے ہوئے ہیں تو ان خطوط کے الہامی ہونے کوئی وجہ نہیں معلوم ہوتی۔ اول قرئیوں کے باب ۷ آ یہ ۱۲ میں پولوس لکھتا ہے کہ:-

”پر باقیوں کو خداوند نہیں میں کہتا ہوں....“

جس سے صاف ظاہر ہے کہ پولوس اپنی طرف سے لکھ رہا ہے اور جو کچھ لکھ رہا ہے وہ اپنی رائے سے لکھ رہا ہے نہ کہ الہام سے کیونکہ اگر الہام سے لکھتا تو وہ لکھا ہوا خداوند کی طرف سے ہوتا۔ اسی طرح اسی باب کی آ یہ ۲۰ میں وہ لکھتا ہے کہ:-

”برکنواریوں کے حق میں خداوند کا کوئی حکم مجھ پاس نہیں لیکن جیسا دیا تھا یہونیکے

لئے مجھ پر خداوند کی طرف سے رحم ہوا ویسا ہی میں اپنی رائے ظاہر کرتا ہوں۔“

دوم قرئیوں کے باب ۸ آ یہ ۱۰ میں پولوس لکھتا ہے کہ:-

”میں کچھ حکم کے طور پر نہیں بلکہ اوروں کی سرگرمی کے سبب اور تمہاری محبت کی

حقیقت آزمائے کے لئے یہ کہتا ہوں۔“

اس نوع کی عبارت کو الہام ربانی سے کوئی تعلق نہیں ہوتا۔ اگر انجیل مردجہ کو خدا کی کتاب بعینہ

سیح کی کتاب قرار دیا جاتا ہے تو پولوس کی ذاتی تحریروں کی اس میں شمولیت کیونکر جائز ہو سکتی ہے نہ صرف

ایسی حالت میں جبکہ یہ تحریریں بھی ہر اعتبار سے مشکوک ہوں اور پولوس ان بارہ تختیشینوں میں سے بھی نہ ہوں

جن کی نشان دہی سیح نے کی اور جنہیں تخت نشینی کی بشارت دی گئی جیسا کہ متی باب ۱۹ آ یہ ۲۸ میں ذکر آیا ہے

یعقوب کا خط | فرقہ پر اسٹنٹ کے پیشوا مارٹن لو تہر نامہ یعقوب کے متعلق یہ رٹ رکھتے تھے کہ "یہ گہاں پھوس ہے" یعنی نہایت بے قدر اور ناقابل اعتبار۔ وارڈ صاحب اپنی کتاب "اعلاط نامہ" کے صفحہ ۲۰۲ پر لکھتے ہیں کہ :-

"پومرن جو کہ شاگرد رشید لو تہر اور علماء کبار فرقہ پر اسٹنٹ سے ملے لکھتا ہے کہ یعقوب اپنے نامہ کو واہیات میں تمام کرتا ہے اور حوالہ کتابوں کا ایسا مختلف دیتا ہے کہ جس میں روح القدس نہیں رہ سکتا اس لئے وہ نامہ الہامی کتابوں میں نہ گنا جائے۔"

یعقوب باب ۵ آیت ۱۴ میں ہے کہ :-

"و اگر کوئی تم میں بیمار پڑے تو کلیے کے بزرگوں کو پاس بلائے اور وہ خداوند کے نام سے اسپرٹل ڈھال کے اس کے لئے دعا مانگیں۔"
مندرجہ بالا حکم کے متعلق مارٹن لو تہر لکھتے ہیں کہ :-

گو یہ نامہ یعقوب کا ہو مگر میں جواب دیتا ہوں کہ جواری کو نہیں پہنچتا کہ اپنی طرف سے سکرمنٹ (یعنی حکم شرعی) بنا دے۔ یہ منصب صرف عیسیٰ (علیہ السلام) کا تھا۔"

یہ وہی یعقوب ہیں جن کی نسبت بیان کیا جاتا ہے کہ انہوں نے پولوس کو خادم دین بنایا اور جی وہ ترکیبیں ہیں جن سے پولوسیوں کو جرات ہوئی کہ وہ اپنی رائے سے ترسیم و تفسیح عمل میں لا کر شریعت کی اصلی صورت کو تبدیل کر ڈالیں۔ اس اجمال کی تفصیل دوسرے موقعہ پر انشاء اللہ آئے گی۔

پطرس کے دو خطوط | اس کے بعد پطرس کے دو خطوط مجموعہ میں شامل ہیں۔ پطرس کا شمار عیسیٰ علیہ السلام کے حواریوں میں ہے مگر تعجب ہو کہ بعض عیسائی مصنفین نے ان پر بھی بہت کچھ لے دے کی ہے۔ ذرا ملاحظہ فرمائیے کہ عیسائی تحریریں ان کے متعلق کیا کہتی ہیں۔ یہ وہی پطرس ہیں جنہیں مخاطب کر کے لکھا

ایک مرتبہ کہا تھا کہ :- اے کم اعتقاد تو کیوں شک لایا (متی - باب ۱۲ - آیہ ۲۱) دوسرے موقعہ پر مسیح نے انہیں شیطان کہا متی باب ۱۶ آیہ ۲۳ میں ہے کہ :- ”پر اُس نے یعنی مسیح نے پھر کے پطرس سے کہا اے شیطان میرے سامنے سے دور ہو تو میرے لئے ٹھوکر کا باعث ہے کیونکہ تو خدائی باتوں کا نہیں بلکہ انسان کی باتوں کا خیال رکھتا ہے۔“ بالآخر جب کہ مسیح کے مصلوب ہونیکا وقت قریب آیا تو مسیح نے پیشین گوئی کی کہ اسی رات مرغ کے بانگ دینے سے پہلے پطرس تین مرتبہ مسیح کا انکار کرے گا چنانچہ پیشینگوئی پوری ہوئی (دیکھو متی باب ۲۶ - آیہ ۳۴ اور آیہ ۶۹ تا ۷۵)۔ مشرپولک پطرس پر غلطی اور انجیل کے متعلق جیسا کہ الزام لگاتے ہیں۔ برٹس جو کہ بقول جوئل صاحب کے ایک فاضل اہل عیسائی تھا کہتا ہے کہ حواریوں کے سرور پطرس نے اور برنباہ نے بھی بعد نزول روح القدس کے غلطیاں کیں۔ جان کا لون کا قول ہے کہ پطرس نے کلیسا میں بدعات پھیلائی اور عیسائیوں کی آزادی کو خطرہ میں ڈالا اور توفیق طاعت کو ان سے چھین لیا۔ اس بارہ میں وہ پطرس اور برنباہ کو بہت ملامت کرتا ہے۔ وائی ٹیکر جو فرقہ پرائسٹٹ میں ایک زبردست عالم گذرا ہے کہتا ہے کہ :- بعد عروج مسیح اور نزول روح القدس کے سارے کلیسہ نے غلطی کی ہے۔ نہ صرف حوام بلکہ حواس نے بھی۔ بلکہ حواریوں نے بھی جو غیر اسرائیلیوں کو ملت مسیحی کی جانب دعوت دی اور پطرس نے اور بھی غلطی روم میں کی اور یہ بڑی غلطیاں حواریوں سے بعد نزول روح القدس کے ہوئیں۔ ”گلیٹیوں کے باب ۲ آیہ ۱۱ تا ۱۴ میں پطرس کا قول درج ہے کہ :- ”پر جب پطرس انطاکیہ میں آیا تو میں نے روبرو اس سے مقابلہ کیا اس لئے کہ وہ ملامت کے لائق تھا کیونکہ وہ پیشتر اس سے کہ کسی شخص یعقوب کی طرف سے آئے غیر قوم والوں کے ساتھ کھایا کرتا تھا پر جب وہ آئے تو نعمتوں سے ڈر کر پیچھے ہٹا اور الگ ہو گیا۔ اور باقی یہودیوں نے بھی اس کے ساتھ دورنگی کی یہاں تک کہ برنباہ بھی دب کر ان کی ریا میں شریک ہوا۔ تعجب ہے کہ جس پطرس پر ان غلطیوں اور ریاکاریوں کا الزام لگایا گیا ہے اسی پطرس کے دو خطوط کو الہامی نوشتوں میں شامل کر کے کتب مقدسہ عہد جدید میں لگے دیجاتی ہے اور ایسی تحریروں کو انجیل مروجہ کے اجزاء ترکیبی کا

مرتبہ دیا جاتا ہے۔

یوحنا کے خطوط و مکاشفات | اس کے بعد یوحنا کے تین خطوط مجموعہ میں درج ہیں اور سب سے آخر میں مکاشفات۔

پہلے خط کی بابتہ مفتاح الکتاب کے صفحہ ۲ پر لکھا ہے کہ :- ”اگرچہ اس خط کے شروع یا آخر میں یوحنا کا نام نہیں ہے مگر مرز مانس کے لوگ اسی رسول کو اس خط کا راقم کہتے آئے ہیں۔“ مگر یہ کچھ نہیں لکھا کہ یہ خیال کن وقت پر پڑتی ہے۔ صرف انداز عبارت اور مضامین خط سے ان امور میں غلط خواہ رہنمائی نہیں ہو سکتی۔ دوسرے خط کی بابت مفتاح الکتاب میں لکھا ہے کہ :- ”جس برگزیدہ بی بی کو یہ لکھا گیا وہ بظاہر ایک عزت دار عسائی بیوہ تھی۔“ کلموں میں مشہور تھی لیکن اس کی تحقیق خبر نہیں کہ وہ کہاں کی رہنے والی تھی۔ شاید اس کا ٹھکانا شہر اس کے قرب وجوار میں تھا۔ اگرچہ اس خط میں راقم کا نام نہیں پایا جاتا تو بھی صیح ہے کہ یوحنا ہی نے یہ خط کے قریب لکھا، ”تعمیرت“ کہ جس خط میں نہ کاتب کا نام درج ہے، نہ مکتوب ایہا کا نہ تاریخ تصنیف اس خط کی مکتوب ایہا کی سکونت کا مقام اور اس خط کی تصنیف کا سنہ مصنف مفتاح الکتاب کو کس ذریعہ سے معلوم ہوا یا مخصوص جبکہ عیسائی مصنفین میں اس بارہ میں اختلاف ہو۔ پادری یونس سنگھ اور پادری واش نے اپنی کتاب سوال و جواب میں سوال ۲۹۱ کے جواب میں یوحنا کے اس دوسرے خط کی بابت لکھا ہے کہ :- ”بعض لوگ کہتے ہیں کہ یہ برگزیدہ بی بی یروسلیم کی کلیسہ کالتب تھا پر لوگ بالاتفاق اس بات پر قوی نہیں ہیں اور اس کی نسبت عام خیال یہ ہے کہ وہ ایک عورت تھی جو اپنی دینداری کے باعث مشہور تھی۔“

ڈاکٹر ملین کا قول ہے کہ سڑیا کا کلیسہ بطرس کے دوسرے خط اور یوحنا کے دوسرے اور تیسرے

خطوط اور یہوداہ کے خطوط اور یوحنا کے مکاشفات کو تسلیم نہ کرتا تھا۔ کول بوڈیا ۱۹۶۲ء نے بھی کتاب

مکاشفات کو معتبر نہیں قرار دیا۔ جروم کے عہد میں بھی بعض کلیساؤں نے اس کتاب کو نہیں مانا۔ یوسی میں

اپنی تاریخ کی کتاب، باب ۲۵ میں لکھا ہے کہ بعض نے کتاب شہادت کو علیحدہ کر دیا ہے اور اس کے برس

کوشش کی ہے اور کہا ہے کہ یہ سب کچھ بے معنی ہے اور جہالت کا بہت بڑا حجاب ہے اور یوحنا کی طرف

اس کی نسبت بائبل غلط ہے کیونکہ اس کا مصنف نہ کوئی حواری ہے نہ کوئی پاک شخص ہے۔ نہ کوئی عیسائی ہے بلکہ ایک ملحد سرن ہے جس نے اپنی تصنیف یوحنا کے نام سے غلط موسوم کر دی۔ لارڈ ٹراپنی کتاب کی جلد ۴ کے صفحہ ۳۲۳ پر لکھتے ہیں کہ مکاشفات یوحنا پرانے سربانی ترجمہ میں شامل نہیں۔

یہوداہ کا خط | مجموعہ کتب عہد جدید میں خطوط یوحنا اور مکاشفات یوحنا کے درمیان یہوداہ کا جو ایک خط درج کر دیا گیا ہے اس سے بھرتی سچی عسائے متقدمین کو انکار رہا ہے۔ گروٹس کا قول اس بارے میں یہ ہے کہ یہ اس یہوداہ کا خط ہے جو اورین کے عہد میں یروسلیم کا پندرہواں اسقف تھا۔ بائبل کے حصہ عہد جدید کے متعلق یہ بات یاد رکھنے کے قابل ہے کہ اس نوع کی کتابیں زمانہ دراز تک مجموعہ میں شامل نہیں کی گئیں یعنی جب تک کہ ان کتابوں کے معتبر یا نامعتبر ہونے کے متعلق تحقیقات بہ آسانی کی جا سکتی تھی اس وقت تک تو یہ بائبل میں شامل نہ کی گئیں اور کئی سو برس بعد جب اس قسم کی تحقیقات کا زمانہ گزر گیا اور ان کی صحت یا عدم صحت کی کیفیت کا دریافت کرنا ناممکن ہو گیا اس وقت یہ کتابیں ایک ایک بائبل میں شامل کر لی گئیں۔

کیا یہ کتابیں الہامی ہیں | ارس کی سائیکلو پیڈیا کی جلد ۱۹ میں عیسائی نقطہ نظر سے اس مسئلہ پر کافی روشنی ڈالی گئی ہے اور صاف طور پر لکھ دیا گیا ہے کہ لوگوں نے کتب مقدسہ کے تمام الہامی ہونے کی نسبت بہت کچھ کشمکش کی ہے اور ان کا کہنا یہ ہے کہ ان کتابوں کے مؤلفین کے افعال اور ان کی تحریروں میں غلطیاں بھی ہیں اور اختلافات بھی۔ یہ بھی بیان کیا گیا ہے کہ حواری بھی آپس میں ایک دوسرے کو صفا وحی نہ سمجھتے تھے۔ چنانچہ یروسلیم کی کونسل میں آپس کی چھیڑ چھاڑ اور پوپوس کے بطرس پر الزامات لگانے سے اس کی تائید بھی ہوتی ہے۔ پھر اس امر کا بھی اظہار کیا گیا ہے کہ قدیم زمانے کے عیسائیوں کا خیال ان لوگوں کے متعلق یہ تھا کہ یہ لوگ خط سے خالی نہیں اور بعض صورتوں میں ان کے حرکات و سکنات پر روک ٹوک بھی ہوتی ہے۔ بحث مذکورہ میں ایک فقرہ یہ بھی درج ہے کہ: ”ہم نہیں پاتے کہ حواری لوگ ایسے طور پر

گفتگو شروع کرتے ہوں جیسے پیغمبر شروع کرتے تھے کہ وہ خدا کی طرف سے بولتے تھے! اس کے بعد سائیکلو پیڈیا
 مذکور میں لکھا ہے کہ: "میکانس نے اس ہوشیاری اور بیدار مغزی سے جو کہ اس عظیم مقصد کے لئے ضروری
 تھی طرفین کے دلائل کو تو کھرا س مسئلہ کا فیصلہ کیا ہے کہ نامحبات کے لئے تو الہام البتہ مفید ہے لیکن تاہم
 کتابوں کے لئے جیسے کہ انجیل اور اعمال ہیں اگر الہام سے بالکل قطع نظر کرنی جائے تو کچھ نقصان نہیں بلکہ کچھ
 فائدہ ہی ہوگا۔ اگر تاریخی معاملات میں حواریوں کی گواہی صرف دیگر انسانوں کی گواہی کی طرح مانی جاوے
 جیسا کہ مسیح نے یوحنا باب ۵ آیہ ۲۷ میں کہا ہے "جس آیت کی جانب یہاں اشارہ کیا گیا ہے وہ اور
 اس سے اوپر کی آیت یہ ہے:-

"۲۶۔ پر جب کہ وہ تسلی دینے والا جسے میں تمہارے لئے باپ کی طرف سے بھجوں گا

یعنی روح حق جو باپ سے نکلتی ہے آوے تو وہ میرے لئے گواہی دیگا۔

۲۷۔ اور تم بھی گواہی دو گے اور کیونکہ تم شروع سے میرے ساتھ ہو۔" (یوحنا باب ۱۵)

مندرجہ بالا آیہ ۱۷ وہی معرکہ الآرا آیت ہے جس پر مسلمانوں اور عیسائیوں میں بڑے زور شور

کی پیش رہی ہیں۔ مسلمان محققین کا فیصلہ ہے کہ اس آیت میں "تسلی دینے والا" غلط ترجمہ ہے یا تو ترجمہ میں غلطی
 کی گئی ہے یا دیدہ و دانستہ یہاں تحریف سے کام لیا گیا ہے۔ اصل لفظ فارقلیت ہے جس کا صحیح ترجمہ "ستودہ
 صفات" یعنی احمد و حمد ہے اور یہ مشینگوئی نبی آخر الزمان کی شان میں کی گئی ہے۔ مگر اس مسئلہ پر تفصیلی گفتگو
 انشائاً اللہ لاحق و تحریف کی بحث میں آئے گی۔

بعد کی آیت یعنی مندرجہ بالا آیہ ۲۷ کے سلسلہ میں اس امر کی جانب اشارہ کر دینا یہاں نامناسب

ہو گا کہ بعض معقول پسند اور سمجھدار عیسائیوں کے نزدیک بھی انجیل مروجہ حواریوں یا حواریوں کے شاگردوں
 کی لکھی ہوئی صرف تاریخی کتابیں ہیں۔ اور اس سے زیادہ وقعت کی وہ مستحق نہیں۔ اور مسلمانوں کا اس بارہ
 میں کہنا یہ ہے کہ ہمارے عقیدہ کے مطابق قرآن عظیم اللہ تعالیٰ کا کلام ہے جو وحی کے ذریعہ سے رسول مقبول

صلی اللہ علیہ وآلہ وسلم پر نازل ہوا اور ہم تک بلا کسی تفسیر و تبدل اور بلا کسی کمی و بیشی کے پہنچا لیکن موجودہ انجیل اس قسم کا کلام نہیں یہ انجیل نہ وہ کلام الہی ہے جو عیسیٰ علیہ السلام پر حق تعالیٰ کی جانب سے نازل ہوا اور ہم تک بلا تفسیر و تبدل اپنی اصلی صورت میں پہنچا ہو۔ نہ عیسیٰ علیہ السلام کی تصنیف ہے نہ آپ کی دیکھی ہوئی اور تصدیق کی ہوئی کوئی کتاب ہے۔ بلکہ یہ محض حواریوں اور ان کے شاگردوں کے ملفوظات ہیں اور وہ بھی بگڑی ہوئی اور مسخ شدہ صورتوں میں۔ ان حالات میں انجیل مروجہ کا قرآن پاک سے کوئی مقابلہ نہیں کیونکہ احادیث کی صحت کا جو اہتمام مسلمانوں نے آج تک رکھا ہے اور احادیث کی صحت و عدم صحیحیت کے مختلف مدارج کے تعین میں جو کوشش مبلغ انہوں نے کی ہے اور اصول روایت و درایت کی تدوین میں جس کمال کا ان سے اظہار ہوا ہے اس کی نظیر دنیا کی کسی دوسرے قوم نے آج تک پیش نہیں کی۔ ہاں اس انجیل کا موازنہ بزرگوں کے ملفوظات سے ہو سکتا ہے مگر اس موازنہ کے بعد بھی شکل ہے کہ عہد جدید کی کتابوں کا پلہ بہاری نکلے۔ اس مسئلہ پر بھی تفصیلی بحث کا موقع اسی سلسلہ مضامین میں آگے چل کر آئے گا۔

باقی۔

مسلم ریویو

یہ نہایت درجہ مبارک مفید اور سید معلومات سے لبریز ماہانہ رسالہ ہے جو زبان انگریزی میں لکھنؤ سے شائع ہوتا ہے علماء اسلام و مشاہیر عالم کے پر مغز اور مدلل تحقیقات جدید سے مرصع اور مقبول خاص و عام مضامین عین وقت پر شائع کئے جاتے ہیں مغربی دنیا میں اس کے مضامین نے شمعِ ہدایت کا کام کیا ہے اور ہزاروں کو صراطِ مستقیم کی طرف ہدایت کی ہے یورپ امریکہ اور انگلستان کے کتب خانوں میں اور نادار دارلایمان حق اور غیر مسلم حضرات کو مفت ہزاروں کی تعداد میں ماہانہ دیا جاتا ہے۔ فرق اسلامیہ کے اختلافات میں اپنا دامن نہیں لٹاتا اور جدید کے پیغمبروں کا یہ ہم نوا نہیں نہ ان کی امت سے اس کو تفرق ہے۔ اسکی سرپرستی کرنا اور اس کو ترویج دینا تا بلحاظ فرقہ سب نون کا ذمہ فرض ہے قیمت سالانہ صرف چھ روپے (پندرہ روپے) ہے۔ پندرہ روپے ریویو ایک ہفت روزہ کی قیمت ہے۔